



धर्मप्रांतीय उपासना आयोग, वसई

प्रायश्चित्त काळातील तिसरा रविवार – २० मार्च २०२२

श्रद्धावंतांच्या प्रार्थना

धर्मगुरु : माझ्या बंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फ्रान्सिस, आर्चबिशप फेलिक्स, धर्मगुरु व व्रतस्थ ह्यांना ह्या प्रायश्चित्तकाळात भाविकांना पश्चात्तापाद्वारे देवाच्या अधिक जवळ घेऊन जाण्यास प्रभूची कृपा लाभावी म्हणून आपण प्रार्थना करू या .
२. आपल्या राजकीय नेत्यांनी देशाचा कारभार निस्वार्थीपणे पाहत असताना युद्धामुळे जागतिक शांततेला तडा जाणार नाही यासाठी विशेष प्रयत्न करावेत म्हणून आपण प्रार्थना करू या .
३. आजच्या शुभवर्तमानात प्रभू म्हणतात की तुम्ही पश्चात्ताप केला नाही तर त्या गालिलकरांसारखा तुमचा नाश होईल . ह्या प्रायश्चित्त काळात पश्चात्तापाद्वारे आपले परिवर्तन व्हावे म्हणून आपण प्रार्थना करू या .
४. प्रायश्चित्त काळातील गावपरिवार मिस्साचा कार्यक्रम सुरळीत पार पडावा, सर्व गावपरिवारात परस्पर सहकार्य व शांती सलोख्याचे वातावरण निर्माण व्हावे तसेच मुलगामी चळवळीचे कार्य पुन्हा जोमाने सुरू व्हावे म्हणून आपण प्रार्थना करू या .
५. ह्या परीक्षेच्या काळात सर्व विद्यार्थ्यांवर पवित्र आत्म्याचा वर्षाव व्हावा, आपल्या धर्मग्रामातील सर्वांवर विशेषकरून जे आजारी आहेत अशांवर प्रभूचा वरदहस्त असावा, कोरोना विषाणूपासून व सर्व नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत . श्रद्धेने आम्ही तुझ्याकडे साहाय्याची याचना केली आहे . आमच्या जीवनात तुझ्या दयेची आणि प्रेमाची जाणीव करून दे . ही प्रार्थना आम्ही आमच्या प्रभू ख्रिस्ताद्वारे करतो . आमेन .